

(ബി) ഇതിൽ എത്ര പദ്ധതികൾ പൂർത്തീകരിച്ചുവെന്നും പൂർത്തിയാക്കാത്ത പദ്ധതികളുടെ നിലവിലെ സ്ഥിതി എന്താണെന്നും വ്യക്തമാക്കാമോ?

(എ&ബി) കുന്നത്തുനാട് നിയോജകമണ്ഡലത്തിൽ റീബിൽഡ് കേരള പദ്ധതിയിൽ ഉൾപ്പെടുത്തി പ്രോജക്ട് മാനേജ്മെന്റ് യൂണിറ്റ് മുഖേന നടപ്പിലാക്കുന്ന പ്രവൃത്തികളുടെ നിലവിലെ സ്ഥിതി അടങ്ങിയ പട്ടിക അനുബന്ധം 1*-ആയും, തദ്ദേശസ്വയംഭരണ ചീഫ് എഞ്ചിനീയർ മുഖേന നടപ്പിലാക്കിയ പ്രവൃത്തികളുടെ നിലവിലെ സ്ഥിതി അടങ്ങിയ പട്ടിക അനുബന്ധം 2*- ആയും ചേർത്തിരിക്കുന്നു.

വളാഞ്ചേരി നഗരസഭ ഓഫീസ്

329 (3357) പ്രൊഫ. ആബിദ് ഹുസൈൻ തങ്ങൾ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) വളാഞ്ചേരി നഗരസഭാ ഓഫീസ് കെട്ടിടത്തിന്റെ നിർമ്മാണം സംബന്ധിച്ച് നഗരകാര്യ വകുപ്പ് സ്വീകരിച്ച നടപടികൾ അറിയിക്കുമോ?

വളാഞ്ചേരി നഗരസഭാ കാര്യാലയം കിഫ്ബി ഫണ്ട് ഉപയോഗപ്പെടുത്തി ഇംപാക്ട് കേരള ലിമിറ്റഡ് മുഖേനയാണ് നിർമ്മിക്കുന്നത്. ടി പദ്ധതിക്ക് 11.14 കോടി രൂപയുടെ കിഫ്ബി അംഗീകാരം ലഭ്യമായിട്ടുള്ളതാണ്. ടി പദ്ധതി സാങ്കേതികാനുമതി നൽകുന്ന കമ്മിറ്റി പരിഗണിക്കുകയും redesign ചെയ്യാൻ കൺസൾട്ടന്റിനോട് ആവശ്യപ്പെടുകയും ആയതുപ്രകാരം redesign നടന്നുവരികയും ചെയ്യുന്നു.

(ബി) പ്രസ്തുത കെട്ടിടത്തിന്റെ നിർമ്മാണപ്രവൃത്തി അടിയന്തരമായി ആരംഭിച്ച് പൂർത്തീകരിക്കുവാൻ നടപടി സ്വീകരിക്കുമോ?

Redesign ചെയ്യുകഴിഞ്ഞാൽ സാങ്കേതികാനുമതിയും Fire NOC, Permit എന്നിവയും ലഭ്യമാക്കി ടെണ്ടർ ചെയ്ത് നിർമ്മാണം തുടങ്ങി പൂർത്തീകരിക്കുന്നതിനുള്ള നടപടികൾ സ്വീകരിക്കുന്നതാണ്.

കോട്ടയ്ക്കൽ ബസ് സ്റ്റാൻഡ് നവീകരണം

330 (3358) പ്രൊഫ. ആബിദ് ഹുസൈൻ തങ്ങൾ: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കോട്ടയ്ക്കൽ ബസ് സ്റ്റാൻഡ് നവീകരണവുമായി ബന്ധപ്പെട്ട് തദ്ദേശസ്വയംഭരണ വകുപ്പ് സ്വീകരിച്ച നടപടികൾ അറിയിക്കുമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കോട്ടയ്ക്കൽ നഗരസഭാ ബസ് സ്റ്റാൻഡ് നിർമ്മാണവുമായി ബന്ധപ്പെട്ട് നിയമാനുസൃതമായ എല്ലാ അനുമതികളും ലഭിച്ചശേഷം പ്രവൃത്തി ഏറ്റെടുക്കുന്നതിന് ടെണ്ടർ ക്ഷണിച്ചിട്ടുള്ളതും ആയത് യു.എൽ.സി.സി.എസ്. എന്ന സ്ഥാപനം ടെണ്ടർ ഏറ്റെടുത്തു എഗ്രിമെന്റ് സമർപ്പിച്ച് പ്രവൃത്തി നടത്തി വരുന്നതുമാണ്. പ്രവൃത്തി ഏകദേശം അവസാന ഘട്ടത്തിലാണ്.

(ബി) പ്രസ്തുത പദ്ധതിക്കായി വകുപ്പിന്റെ കീഴിലെ ധനകാര്യ കോർപ്പറേഷനിൽ ലോണിനുവേണ്ടി സമർപ്പിച്ച അപേക്ഷയിൽ നടപടി സ്വീകരിച്ചിട്ടുണ്ടോ; വ്യക്തമാക്കുമോ?

കെ.യു.ആർ.ഡി.എഫ്.സി. എന്ന സ്ഥാപനത്തിൽനിന്നും ഒന്നാം ഗഡുവായി 1,07,15,998 രൂപയും രണ്ടാം ഗഡുവായി 2 കോടി രൂപയും കോട്ടക്കൽ നഗരസഭയ്ക്ക് ലോൺ ലഭിച്ചിട്ടുണ്ട്.

(സി) പദ്ധതി അടിയന്തരമായി പൂർത്തീകരിക്കുവാൻ നടപടി സ്വീകരിക്കുമോ?

സ്വീകരിക്കുന്നതാണ്.

പാവറട്ടി ഗ്രാമപഞ്ചായത്ത് ഓഫീസിന്റെ പുതിയ കെട്ടിടം

331 (3359) ശ്രീ. മുരളി പെരുമനേലി: താഴെക്കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) മണലൂർ നിയോജകമണ്ഡലത്തിലെ പാവറട്ടി ഗ്രാമപഞ്ചായത്ത് ഓഫീസിനായി നിർമ്മിക്കുന്ന പുതിയ കെട്ടിടത്തിന്റെ എസ്റ്റിമേറ്റ് തുക എത്രയാണെന്ന് അറിയിക്കാമോ?

രണ്ട് ഘട്ടങ്ങളിലായി 91,20,000 രൂപയും, 1,00,00,000 രൂപയും ഭരണാനുമതി നൽകിയിട്ടുണ്ട്.

(ബി) പ്രസ്തുത എസ്റ്റിമേറ്റ് പ്രകാരമുള്ള നിർമ്മാണവൃത്തികളുടെ വിശദാംശങ്ങൾ നൽകാമോ?

പദ്ധതിയുടെ ഒന്നാംഘട്ടത്തിൽ ബസ് സ്റ്റാൻഡ് ഗ്രൗണ്ട് ഫ്ലോർ നിർമ്മാണവും രണ്ടാം ഘട്ടത്തിൽ ഫസ്റ്റ് ഫ്ലോർ, സെക്കൻഡ് ഫ്ലോർ കംപ്ലീറ്റ് സൂപ്പർവൈസർ വർക്ക്, ഫിനിഷിംഗ്, പ്ലംബിംഗ്, സാനിറ്ററി വർക്ക്, ഇലക്ട്രിഫിക്കേഷൻ എന്നീ പ്രവൃത്തികളും ഉൾപ്പെടുത്തിയിരിക്കുന്നു.

(സി) നിർമ്മാണവുമായി ബന്ധപ്പെട്ട ഏതെല്ലാം പ്രവൃത്തികൾ പൂർത്തീകരിച്ചുവെന്നും ഏതെല്ലാം പ്രവൃത്തികൾ പൂർത്തീകരിക്കാനുണ്ടെന്നും വ്യക്തമാക്കാമോ?

ഒന്നാം ഘട്ടത്തിന്റെ 98% പ്രവൃത്തി പൂർത്തീകരിച്ചു. റാവ് നിർമ്മാണം, വൈറ്റ്വാഷിംഗ് എന്നീ പ്രവൃത്തികൾ പൂർത്തീകരിക്കാനുണ്ട്. രണ്ടാം ഘട്ടത്തിൽ ലിന്റൽ, സൺഷെയ്ഡ് ഒഴികെയുള്ള എല്ലാ കോൺക്രീറ്റ് പ്രവൃത്തികളും